

3. ఆయు - రారోగ్యములు - ఆనంద - సౌఖ్యములు - అనుగ్రహించిన నా విభుడు = అనుక్షణంబు - అన్ని విధముల - ఆపదలు కలిగినను ద్రోలి - అండ - దండగ ఉండి నన్ను - ఆదరించిన దేవ సుతులు ||సన్ను||
4. తల్లిదండ్రులు - అన్న - దమ్ములు - అక్కలు - చెల్లెండ్ర - తో బుట్టువులన్ = యెల్ల విధముల - కృపలోసంగగ - ఉల్ల సింపగ - ఉర్వియందున - యెల్లరికి - సువార్త - జాటుచు - యెలమి సాక్షిక యిలను నిలుపగ ||సన్ను||
5. నూతన - వత్సరమందు - నీతి మార్గము విడువక - నీతి సూర్యుడ - నడుపుమయా = రోతవంటి - పాత బ్రతుకును పాత వత్సరమందు వదలి - నీతి - న్యాయము - కరుణ - శాంతులు - నూతననాల్లిలో - నొసగు తండ్రి ||సన్ను||
6. జన్మనిచ్చిన తండ్రి - జన్మదినంబున - జననీ జనకుల గావుమయా జవము - జీవము - నవబలంబును - పక్షిరాజున కొసగి నటులే = మేమతో - హృదయమును - తృప్తితో - నింపి ప్రోవుము నీతో బ్రతుకుచు ||సన్ను||

- బోండ్ల సైమన్

727

వివాహ వార్షిక దినము

రాగము = ముఖారి

తా -త్రిపుట

చాయ : యేసు నన్ను ప్రేమించినావు

పల్లవి : దేవా - దీవించుమా దంపతులన్ - దయతో - నీవు దీవించు మెల్లప్పుడు

1. పెండ్లి - అయినది - మొదలు - పలు దీవెనలు - తోడ - దీవించుచు ప్రోచితివి - అటులే - ఈ వత్సరమునందు - ఆశీస్సు - లందించి ఆనందింపగ - జేయుమయా ||దేవా||
2. సంసార యాత్రలో - సంతాన ప్రాప్తిని - సకల - సంపద - లొసగితివి ఒసగి = సంతోష - సౌఖ్యముల - సమకూర్చి - సతతంబు స్వామి - వీరల కొసగుమయా ||దేవా||
3. సంకట - స్థితులందు - భంగ - పాటులయందు - బహు ధైర్య - ముల నిచ్చితివి = ఇచ్చి - నీ బాహు బంధముల - బంధించి రక్షించి - భోగ - భాగ్యము - లొసగితివి ||దేవా||

4. ప్రేమాను - రాగముల - నిలువ వృక్షము - నందు - అంటు కట్టబడి వీరల్ = తుదకు - ప్రేమ - బంధములతో - బంధింపబడి నీలో - బహుగ - ఫలియించునటులు ||దేవా||
5. ఆత్మీయ - శరీర - ఆకలి - దప్పుల - యందు - ఆదరణ - తృప్తి నొసగి = ఆత్మ శక్తితో నింపి - నడిపించు - నీ త్రోవన్ - నిలిచి - నివసించగ జేయన్ ||దేవా||
6. ఇహలోక - పరలోక - ఈవులన్నియు నిచ్చి - ఈ కవనున్ దీవించుము = కడకు - కడు దీవెనలు - బొండ - కుటుంబ - సభ్యులవై - కృప జూపి - బ్రోవు మేన ||దేవా||

- బోండ్ల సైమన్

728

షష్ఠి పూర్తి ఉత్సవము

రాగము = బిలహరి

తా -త్రిపుట

చాయ : దేవ సంస్తుతి చేయవే మనసా

పల్లవి : సృష్టి కరతా - సోత్రములుఁ జేతు - ఈ షష్ఠివత్సర

పర్వదినమునఁ జేరి పూజింతుఁ = సృష్టములతో ఈ మానవుని

నీ స్వరూపము - నీ పోలికతో - సృజనాశక్తితో - నీవే సృజించి

నీ సృష్టిపయిన పాలన అభివృద్ధి - లొసగితివి - నీ కృపల -దలచుచు||సృష్టి||

1. గర్భవాసిని - యయినది - మొదలు - గర్భమందు - పెంచిన దేవా = గర్భమందే - నన్ను యెరిగితివి - నా తల్లి గర్భము - నందే నను ప్రతిష్ఠ జేసితివి - నీ కృపల దలచుచు ||సృష్టి||
2. శైవ - బాల్య - యౌవనములు - వైవాహిక - జీవితము నొసంగి = భార్యభర్తల - బంధమును వేసి - భవ బంధములు గల -బిడ్డలను - దానముగ - నొసగితివి - నీ కృపల దలచుచు ||సృష్టి||
3. విద్యాబుద్ధులు - బలసౌఖ్యములు - వద్య గౌరియ పిల్ల రక్షణ - మధ్యాకాశ - మార్గములు తెలిపి - ఈ వ్యర్థలోకపు - వ్యర్థ జీవిత మార్గములు విడుచు - నీ కృపల - దలచుచు ||సృష్టి||